

इतिहास (HISTORY)

निम्नांकित बहुविकल्पीय प्रश्नों में से सही विकल्प चुनें :

Choose the most appropriate options in the following multiple choice questions :

1. यूनान के स्वतंत्रता संग्राम में किसकी पराजय हुई ? 1
 (क) इटली (ख) फ्रांस (ग) इंग्लैण्ड (घ) तुर्की
 Who was defeated in the Greek war of independence ?
 (a) Italy (b) France (c) England (d) Turkey
2. पटना में गोलघर का निर्माण किस वर्ष किया गया ? 1
 (क) 1755 (ख) 1786 (ग) 1799 (घ) 1815
 Which year was the Golghar built in Patna ?
 (a) 1755 (b) 1786 (c) 1799 (d) 1815

सही शब्दों से रिक्त स्थानों की पूर्ति करें :

Fill in the blanks with appropriate words :

3. संथाल विद्रोह का नेतृत्व.....ने किया। 1
 The Santhal revolt was led by.....
4. स्पनिंग जेनी का आविष्कार.....ने किया। 1
 The spinning Jenny was invented by.....

निम्न प्रश्नों का उत्तर अधिकतम 60 शब्दों में दें :

Answer the following questions in maximum 60 words :

5. मेटर्निख कौन थे ? यूरोपीय इतिहास में वह क्यों विख्यात है ? 3
 Who was Meternich ? Why he is famous in European history ?
6. रासायनिक हथियारों नापाम एवं एजेंट-ऑरेंज का वर्णन करें। 3
 Describe the chemical weapons Napam and Agent-orange.
7. चम्पारण सत्याग्रह पर टिप्पणी लिखें। 3
 Write note on Champaran Satyagrah.

निम्न प्रश्नों का उत्तर अधिकतम 120 शब्दों में दें :

Answer the following question in maximum 120 words.

8. यूनानी स्वतंत्रता आन्दोलन का वर्णन करें। 7
 Describe the Greek war of Independence.

अथवा (or)

शहरीकरण की प्रक्रिया में व्यवसायी वर्ग, मध्यम वर्ग एवं मजदूर वर्ग की भूमिका की व्याख्या करें।

Explain the role of business class, middle class and labour class in the process of urbanization.

उत्तर (ANSWER)

इतिहास (HISTORY)

1. (घ) तुर्की
2. (ख) 1786
3. सिद्धु और कान्हू
4. जेम्स हारग्रीव्स
5. मेटर्निख ऑस्ट्रिया का चांसलर था। वह घोर प्रतिक्रियावादी था। वह राष्ट्रवादी एवं लोकतंत्रात्मक व्यवस्था का कट्टर विरोधी था। उसने यूरोप में 1815-1848 के बीच राष्ट्रवाद की भावना एवं संसदीय व्यवस्था को रोकने का भरपूर प्रयास किया। क्रांतिधर्मी विचारों के प्रसार को रोकने के लिए उसने प्रेस पर कठोर प्रतिबंध लगाया। वह पुरातन व्यवस्था बनाए रखने का पक्षधर था। वियना कांग्रेस मेटर्निख की इन्हीं नीतियों का परिणाम था।
6. 1964 ई० में अमेरिका द्वारा उत्तरी वियतनाम पर किए गए आक्रमण में खतरनाक रासायनिक हथियारों का प्रयोग किया गया था। इन रासायनिक हथियारों ने वहाँ के मानव जीवन एवं पर्यावरण पर लंबे समय तक प्रभाव डाले थे। नापाम बम में नापाम नामक कार्बनिक यौगिक होता है जो बमों में गैसोलिन के साथ मिलकर खतरनाक मिश्रण तैयार करता है। यह त्वचा से चिपककर जलन पैदा करता है और विषैली गैस का उत्सर्जन करता है।

एजेंट-ऑरेंज एक ऐसा जहर था जिससे पेड़ों की पत्तियाँ झुलस जाती थीं। इससे पर्यावरण को काफी नुकसान पहुँचा।

7. बिहार के चंपारण जिले में गोरे निलहों द्वारा किसानों को अपनी भूमि के 3/20 हिस्से पर खेती करने के लिए विवश किया जाता था। इसे तीनकठिया प्रथा कहा जाता था। नील की खेती किसानों के लिए नुकसानदायक थी, क्योंकि इससे खेतों की उर्वरा शक्ति कम हो जाती थी। उत्पादन का उचित दाम भी प्राप्त नहीं होता था। राजकुमार शुक्ल नामक किसान ने गाँधीजी को चम्पारण आने का आमंत्रण दिया। 1917 ई० में गाँधीजी ने किसानों के हित में चम्पारण में अपना पहला सत्याग्रह आन्दोलन चलाया। आन्दोलन सफल रहा। तीनकठिया प्रथा समाप्त हुई।
8. यूनान अपना गौरवशाली इतिहास के बावजूद भी तुर्की साम्राज्य के अधीन था। यूरोप में राष्ट्रवाद के विकास ने यूनानियों में भी राष्ट्रीयता की भावना को जागृत किया। यूनानियों ने इसके लिए हितेरिया फिलाइक नामक संस्था की स्थापना की। यूनान में आंदोलन के लिए मध्यम वर्ग की उदय हो चुका था।

1821 ई० में एलेक्जेंडर चिपसिलांटी के नेतृत्व में यूनान में विद्रोह प्रारंभ हो गया। 1822 में लगभग बीस हजार यूनानी मार डाले गये। 1827 ई० में लंदन सम्मेलन में इंग्लैण्ड, फ्रांस तथा रूस ने तुर्की के खिलाफ संयुक्त कार्यवाही करने का निर्णय लिया। तुर्की के समर्थन में आई मिस्त्र की संयुक्त सेना को युद्ध में पराजित होना पड़ा। 1829 ई० में एड्रियानोपल की संधि द्वारा यूनान को स्वायत्तता प्राप्त हुई। अंततः 1832 ई० में यूनान को एक स्वतंत्र राष्ट्र घोषित किया गया। बवेरिया के शासक 'ऑटो' को यूनान का राजा बनाया गया।

अथवा (or)

शहरीकरण की प्रक्रिया में क्रमशः व्यवसायी वर्ग, मध्यम वर्ग एवं मजदूर वर्ग की भूमिका निम्न प्रकार थी -

व्यवसायी वर्ग :- शहरीकरण ने नए-नए व्यवसायों एवं नए व्यवसायी वर्गों को जन्म दिया। व्यवसाय की व्यापकता, उद्योगों का विस्तार, बड़े पैमाने पर मुद्रा का चलन, लाभ उर्जित करने की प्रवृत्ति ने शहरों में एक विशाल व्यवसायी वर्ग पैदा किया।

मध्यम वर्ग :- यह एक शिक्षित वर्ग था जो बुद्धिजीवी अर्जित वर्ग कहलाया। यह मध्यम वर्ग शहरों में विभिन्न पेशों में कार्यरत था, जैसे-शिक्षक, वैज्ञानिक, वकील, चिकित्सक, इंजीनियर, क्लर्क, लेखापाल आदि। किसी शहर का प्रशासन, शिक्षा, चिकित्सा आदि इन्हीं के हाथों में था।

मजदूर वर्ग :- शहरों में कल-कारखानों एवं उद्योगों की स्थापना ने श्रमिकों को पलायन करने पर मजबूर कर दिया। बड़ी संख्या में भूमिविहीन कृषक वर्ग का आगमन शहरों में हुआ। शहरों की जनसंख्या में सबसे बड़ी संख्या इन्हीं की होती है।

भूगोल (GEOGRAPHY)

निम्नांकित बहुविकल्पीय प्रश्नों में से सही विकल्प चुनें :

Choose the most appropriate options in the following multiple choice questions :

9. इनमें कौन धात्विक खनिज नहीं है ? 1
(क) मैंगनीज (ख) टिन (ग) अबरक (घ) लोहा

Which of the following is not a metallic mineral ?

- (a) Mangnese (b) Tin (c) Mica (d) Iron
10. जर्मनी की सहायता से किस इस्पात कारखाने की स्थापना की गई थी ? 1
(क) राउरकेला (ख) बोकारो (ग) दुर्गापुर (घ) भिलाई

Which steel company was established with the help of Germany ?

- (a) Raurkela (b) Bokaro (c) Durgapur (d) Bhilai

11. सही शब्दों से रिक्त स्थानों की पूर्ति करें :

Fill in the blanks with appropriate words :

- (i) कर्नाटक में लोहा-इस्पात उद्योग का केन्द्र.....है। 1
.....is a centre of iron and steel industry in Karnataka.

- (ii) जपला.....का कारखाना है। 1
.....factory is located at Japla.

12. रेल परिवहन का महत्त्व 60 शब्दों में बतावें। 3

Give some significance of railways in 60 words.

निम्न प्रश्न का उत्तर अधिकतम 60 शब्दों में दें :

Answer the following questions in maximum 60 words.

13. भूमंडलीकरण का भारतीय कृषि पर क्या प्रभाव पड़ा है ? 3

What are the effects of globalisation on Indian agriculture ?

14. निम्न प्रश्न का उत्तर अधिकतम 60 शब्दों में दें : 3

Answer the following question in maximum 60 words.

खनन-क्रिया को प्रभावित करनेवाले कौन-कौन से कारक हैं ?

What are the different factors which effect mining activity ?

15. निम्न प्रश्न का उत्तर अधिकतम 120 शब्दों में दें : 7

Answer the following question in maximum 120 words.

चाय उत्पादन की प्रमुख भौगोलिक दशाओं का वर्णन करें। भारत में प्रमुख चाय उत्पादक क्षेत्रों के नाम बताएँ।

What are the geographical conditions necessary for the cultivation? Name some tea producing areas of India.

अथवा (or)

पूरे पृष्ठ पर भारत का एक रेखा मानचित्र बनाइए तथा निम्नलिखित को छायांकित कर नाम अंकित कीजिए :

- (क) गिर राष्ट्रीय उद्यान (ख) मैंगनीज उत्पादन क्षेत्र
(ग) कावेरी नदी (घ) चिल्का झील (ङ) दुर्गापुर इस्पात कारखाना

Draw an outline map of India on full page and mark the following by shading :

- (a) Gir National Park (b) Manganese producing region
(c) Kaveri river (d) Chilka lake (e) Durgapur steel plant

केवल नेत्रहीन छात्रों के लिए :

Only for Blind Candidates :

बिहार में चीनी उद्योग के विकास पर प्रकाश डालें।

Present a detailed description of growth of sugar industry in Bihar.



INDEX

1.	●	घाना पक्षी विहार
2.	△△	पैट्रोलियम उत्पादक क्षेत्र
3.	⊖	कपास उत्पादक क्षेत्र
4.	⊗	लाल मिट्टी का क्षेत्र
5.	▲	विजयनगर इस्पात कारखाना

उत्तर (ANSWER)

भूगोल (GEOGRAPHY)

9. (ग) अबरक
10. (क) राउरकेला
11. (i) कर्नाटक में लोहा-इस्पात उद्योग का केन्द्र भद्रावती है।
(ii) जपला में सीमेंट का कारखाना है।
12. रेल परिवहन का महत्व :-
- (i) लंबी दूरी का अरामदायक और सस्ता परिवहन।
(ii) भारी सामान या कच्चा माल का परिवहन संभव।
(iii) औद्योगिक विकास की आधारशिला।
(iv) बड़ी संख्या में रोजगार उपलब्ध कराना।
13. भूमंडलीकरण का उद्देश्य है हमारे राष्ट्रीय अर्थतंत्र का विश्व अर्थतंत्र से जुड़ना।
भूमंडलीकरण का कृषि पर निम्नलिखित प्रभाव पड़े हैं :-
- (i) उन्नत तकनीक का उपयोग।
(ii) बीजों की उच्च-ऊपजाऊ किस्मों (High-yielding variety) का प्रयोग।
(iii) कृषि उत्पादों को बाजार तक पहुँचाने के लिए उचित प्रबंध।
14. खनन क्रिया को निम्नलिखित कारक प्रभावित करते हैं :-
- (i) खनिज या उससे प्राप्त होनेवाली धातु का बाजार मूल्य।
(ii) खदानों की बाजार से निकटता।
(iii) भंडार की मात्रा।
(iv) अयस्क की गुणवत्ता।
(v) खनन की विधि।
15. चाय उत्पादन के लिए आवश्यक भौगोलिक दशाएँ हैं :-
- (i) उच्च तापमान - 24°C - 30°C ।
(ii) ढालू भूमि।
(iii) गहरी दोमट मिट्टी जिसमें लोहांश, फॉस्फोरस, पोटैश आदि की प्रधानता हो।
(iv) घनी वर्षा।
(v) सस्ते श्रमिकों और कुशल प्रबंधकों की उपलब्धि।
- भारत में चाय के प्रमुख उत्पादन क्षेत्र हैं :-
- (i) उत्तर-पूर्वी भारत-असम, मेघालय, पश्चिम बंगाल।
(ii) दक्षिण का नीलगिरि क्षेत्र - तमिलनाडु, केरल, कर्नाटक।
(iii) उत्तर-पश्चिम का पहाड़ी क्षेत्र - उत्तराखंड में देहरादून, हिमाचल प्रदेश की कांगडाघाटी।

राजनीति विज्ञान (POLITICAL SCIENCE)

निम्नांकित बहुविकल्पीय प्रश्नों में से सही विकल्प चुनें :

Choose the most appropriate options in the following multiple choice questions :

16. लिच्छवी बिहार के किस जिले में स्थित है ? 1
 (क) पटना (ख) नालंदा (ग) वैशाली (घ) भागलपुर

In which district of Bihar is Lichchhwi situated ?

- (a) Patna (b) Nalanda (c) Vaishali (d) Bhagalpur

17. निम्नलिखित में कौन 'भारतीय किसान यूनियन' के प्रमुख नेता थे ? 1
 (क) राजीव गाँधी (ख) महेन्द्र सिंह टिकैत (ग) जय प्रकाश नारायण (घ) कर्पूरी ठाकुर

Who was the main leader of 'Indian Farmer Association' ?

- (a) Rajeev Gandhi (b) Mahendra Singh Tikkait (c) Jay Prakash Narayan (d) Karpuri Thakur

निम्न प्रश्न का उत्तर 20 शब्दों में दें :

Answer the following question in 20 words :

18. चुनावी घोषणा पत्र क्या है ? 2
 What is election manifesto ?

निम्न प्रश्न का उत्तर अधिकतम 50 शब्दों में दें :

Answer the following question in maximum 50 words.

19. लोकतंत्र स्वतंत्रता और समानता पर आधारित शासन है। कैसे ? 3
 Democracy is based on liberty and equality. How ?
20. सामाजिक विभेद किस प्रकार सामाजिक विभाजन के लिए उत्तरदायी है ? 3
 How social inequality is responsible for social division ?

निम्न प्रश्न का उत्तर अधिकतम 100 शब्दों में दें :

Answer the question in maximum 100 words :

21. ग्राम पंचायत के कार्य एवं शक्तियों का वर्णन करें। 7
 Describe the works and powers of village panchayat.

अथवा (or)

धर्मनिरपेक्षता भारतीय संविधान की अनुपम विशेषता है। कैसे ?

Secularism is an incomparable speciality of the Indian constitution. How ?

उत्तर (ANSWER)

राजनीति विज्ञान (POLITICAL SCIENCE)

16. (ग) Vaislahi (वैशाली)
17. (ख) महेन्द्र सिंह टिकैत
18. चुनाव के समय सभी राजनीतिक पार्टियाँ अपनी नीतियों एवं कार्यक्रमों के बारे में लिखित रूप में घोषणा करती हैं। इसे चुनावी घोषणा-पत्र कहते हैं।
19. स्वतंत्रता और समानता लोकतंत्र के दो प्रमुख आधार हैं। स्वतंत्रता के अन्तर्गत देश के सभी नागरिकों को समान रूप से स्वतंत्रता प्रदान की गई है। इसमें भाषण एवं अभिव्यक्ति की स्वतंत्रता, निर्बाध विचरण की स्वतंत्रता, संगठन बनाने की स्वतंत्रता, पेशा-व्यवसाय चुनने एवं मताधिकार आदि की स्वतंत्रता।

हमारा संविधान जाति, धर्म, वंश, लिंग, भाषा, क्षेत्र आदि किसी भी स्तर पर समानता के सिद्धान्त को स्वीकार करता है।
20. सामाजिक विभेद निश्चित तौर पर सामाजिक विभाजन के लिए मूल रूप से उत्तरदायी है। सामाजिक विभेद का मूल कारण जन्म को माना जाता है। प्रत्येक समाज में भिन्न-भिन्न धर्म, भाषा, जाति, क्षेत्र के लोग निवास करते हैं। विविधता में एकता हमारे राष्ट्र की विशेषता है। किन्तु कभी-कभी यह विविधता राष्ट्र के लिए घातक हो जाती है। इससे सामाजिक विभाजन के खतरे बढ़ जाते हैं। इसलिए सामाजिक विभेद को समाप्त कर ही सामाजिक विभाजन को रोका जा सकता है।
21. ग्राम पंचायत के कार्य एवं शक्तियाँ निम्नलिखित हैं :-

कार्य -

- (i) पंचायत क्षेत्र के विकास के लिए वार्षिक योजना एवं बजट तैयार करना।
- (ii) प्राकृतिक आपदा के समय प्रभावित लोगों की सहायता करना।
- (iii) सार्वजनिक सम्पत्ति को अतिक्रमण मुक्त करना।
- (iv) सामुदायिक कार्यों में स्वैच्छिक सहभागी बनना।

शक्तियाँ -

- (i) करारोपण की शक्ति।
- (ii) संपत्ति अर्जन, धारण एवं निपटाने की शक्ति।
- (iii) राज्यवित्त आयोग से प्राप्त अनुशंसा पर संचित निधि से सहायक अनुदान प्राप्त करने की शक्ति।

अथवा (or)

धर्मनिरपेक्षता भारतीय संविधान की प्रमुख विशेषता है। भारतीय संविधान ने धर्मनिरपेक्षता के लिए निम्नलिखित अनुबंध निर्धारित किए हैं :-

- (i) भारत का कोई राष्ट्रीय धर्म नहीं है।
- (ii) हर नागरिक को अपना धर्म, पूजा-पद्धति स्वीकार करने की इजाजत भारतीय संविधान देता है।
- (iii) किसी भी धर्म को प्राथमिकता नहीं दी जायेगी।
- (iv) कोई भी व्यक्ति शांतिपूर्ण ढंग से अपने धर्म का प्रचार-प्रसार कर सकेगा।
- (v) धार्मिक आधार पर भारतीय संविधान किसी भी प्रकार का भेदभाव नहीं करता है।

अर्थशास्त्र (ECONOMICS)

निम्नांकित बहुविकल्पीय प्रश्नों में से सही विकल्प चुनें :

Choose the most appropriate options in the following multiple choice questions :

22. भारत का केन्द्रीय बैंक कौन है ? 1
- (क) स्टेट बैंक ऑफ इण्डिया (ख) रिजर्व बैंक ऑफ इण्डिया
(ग) क्षेत्रीय ग्रामीण बैंक (घ) भूमि विकास बैंक
- Which is the central bank of Indian ?
- (a) State Bank of India (b) Reserve Bank of India
(c) Regional Rural Bank (d) Land Development Bank
23. आर्थिक सुधार (नई आर्थिक नीति) की क्या विशेषता है ? 1
- (क) उदारीकरण (ख) निजीकरण (ग) वैश्वीकरण (घ) इनमें से सभी
- What are the special features of economic reform (New economic policy) ?
- (a) Liberalisation (b) Privatisation (c) Globalisation (d) All of these

निम्न प्रश्न का उत्तर 20 शब्दों में दें :

Answer the following questions in 20 words :

24. मुद्रा की परिभाषा दें। 2
- Define money.

निम्न प्रश्नों का उत्तर अधिकतम 60 शब्दों में दें :

Answer the following questions in maximum 60 words.

25. सतत विकास क्या है ? 3
- What is sustainable development ?
26. उपभोक्त जागरण हेतु विभिन्न नारों को लिखें। 3
- Write the different slogans used for consumer awareness.

निम्न प्रश्न का उत्तर अधिकतम 120 शब्दों में दें :

Answer the question in maximum 120 words :

27. किसी देश के आर्थिक विकास में राष्ट्रीय आय एवं प्रतिव्यक्ति आय का क्या योगदान है ? 7
- What are the contributions of national income and per capita income in the economic development of a country.

अथवा (or)

भारत में बुनियादी सुविधाएँ या आधारभूत ढाँचा का वर्णन करें।

Describe the basic amenities or infrastructures in India.

उत्तर (ANSWER)

अर्थशास्त्र (ECONOMICS)

22. (ख) रिजर्व बैंक ऑफ इण्डिया
23. (घ) इनमें से सभी
24. मुद्रा वह है जिसके द्वारा वस्तुओं एवं सेवाओं का क्रय-विक्रय किया जाता है, अर्थात् मुद्रा देकर वस्तु एवं सेवा प्राप्त की जाती है।
25. ऐसा विकास जो जारी रह सके, टिकाऊ बना रह सके। इस विकास में न केवल वर्तमान पीढ़ी बल्कि भावी पीढ़ी के विकास को भी ध्यान में रखा जाता है।
26. उपभोक्ता जागरण हेतु निम्नलिखित नारे हैं :-
- (i) जागो ग्राहक जागो।
- (ii) ग्राहक, सावधान।
- (iii) अपने अधिकारों को पहचानो।
- (iv) सतर्क उपभोक्ता ही सुरक्षित उपभोक्ता है।
- (v) उपभोक्ता के रूप में अपने अधिकारों की रक्षा करें।
27. किसी भी राष्ट्र की सम्पन्नता या विपन्नता वहाँ के लोगों की प्रति व्यक्ति आय या राष्ट्रीय आय के द्वारा जाना जाता है।

वर्तमान युग में प्रत्येक देश अपने-अपने तरीके से विकास की योजना बनाती है, जिसका लक्ष्य राष्ट्र की उपलब्ध साधनों की क्षमता को बढ़ाकर अधिक आय प्राप्त करना होता है। इसके लिए निम्नलिखित कार्य किये जाते हैं -

- (i) आर्थिक विकास के क्षेत्र में पूँजी विनियोग के द्वारा रोजगार सृजन किया जाता है।
- (ii) बेरोजगार को रोजगार मिलने से उनकी आय में वृद्धि होती है।
- (iii) आय में वृद्धि होने से उनका जीवन-स्तर पहले की अपेक्षा बेहतर होता है।

दूसरी ओर पूँजी विनियोग से वस्तुओं का अधिक उत्पादन होता है। इस प्रकार प्रति व्यक्ति आय या राष्ट्रीय आय में वृद्धि से देश का आर्थिक विकास होता है।

अथवा (or)

भारत में बुनियादी सुविधाएँ अथवा आधारभूत ढाँचा 'रीढ़ की हड्डी' के समान है। इसके बिना विकास की कल्पना नहीं की जा सकती है।

बुनियादी सुविधाएँ या आधारभूत ढाँचा को दो भागों में बाँटा गया है जो निम्नलिखित है -

- (i) आर्थिक आधारभूत संरचना - इसका सम्बन्ध प्रत्यक्ष रूप से आर्थिक विकास के क्षेत्रों से है। इसके अन्तर्गत निम्नलिखित को सम्मिलित किया जाता है।
- (क) वित्त - बैंकिंग क्षेत्र, बीमा क्षेत्र आदि।
- (ख) ऊर्जा - कोयला, विद्युत, गैस, पेट्रोलियम इत्यादि।
- (ग) यातायात - रेलवे, सड़क, वायुयान, जलयान।
- (घ) संचार - डाक, तार, टेलिफोन, टेलीसंचार, मीडिया एवं अन्य।
- (ii) गैर-आर्थिक आधारभूत संरचना - यह अप्रत्यक्ष रूप से मनुष्य की क्षमता एवं उत्पादन में वृद्धि कर आर्थिक विकास में सहायता प्रदान करता है। जैसे-शिक्षा, स्वास्थ्य एवं नागरिक सेवाएँ इत्यादि।

आपदा प्रबन्धन (DISASTER MANAGEMENT)

निम्नांकित बहुविकल्पीय प्रश्नों में से सही विकल्प चुनें :

Choose the most appropriate options in the following multiple choice questions :

28. 26 दिसम्बर 2004 को आई सुनामी से भारत का कौन-सा द्वीप ज्यादा प्रभावित हुआ था ? 1
 (क) निकोबार (ख) लक्षद्वीप (ग) न्यू मूरे (घ) इनमें से कोई
 The tsunami of 26 December, 2004 had mostly affected which island ?
 (a) Nicobar (b) Lakshadweep (c) New Moore Island (d) None of these
29. 1954 में भारत सरकार ने बाढ़-नियंत्रण के लिए कितने प्रकार की योजनाएँ बनाई थीं ? 1
 (क) 2 (ख) 3 (ग) 4 (घ) एक भी नहीं
 How many Flood-control programmes were made by the Indian government in 1954 ?
 (a) 2 (b) 3 (c) 4 (d) No programmes were made
30. निम्न प्रश्न का उत्तर 60 शब्दों में दें : 4
 Answer the following question in 60 words :
 भू-स्खलन कम करने के कुछ उपाय बताएँ।

उत्तर (Answer)

28. (क) निकोबार
29. (ख) 3
30. भू-स्खलन कम करने के निम्नलिखित उपाय हैं :-
 (i) ढालू जमीन पर निर्माण-कार्य न करना।
 (ii) ढालू जमीन पर वृक्ष लगाना।
 (iii) जल की निकासी का पूरा ध्यान रखना चाहिए।
 (iv) खड़ी ढलान के निचले भाग पर मजबूत अवरोध बना देना चाहिए।